

## لاء اینڈ جسٹس کمیشن آف پاکستان

### غیرت یا سیاہ کاری کے نام پر قتل، اعلیٰ عدالتوں کے فیصلوں کے تناظر میں

آئین پاکستان کے آرٹیکل 9 کے تحت انسانی زندگی اور اس کی آزادی کی ضمانت ان الفاظ میں دی گئی ہے کہ کسی بھی شخص کو بلا قانونی کارروائی کے اس کو زندگی یا آزادی سے محروم نہیں کیا جائے گا۔ تعزیرات پاکستان کی دفعہ 344 کے تحت جو شخص کسی کو ہلاک کرنے کی نیت سے یا جسمانی ضرر پہنچانے کی نیت سے کوئی ایسا فعل سرانجام دے جس سے اس کی موت واقع ہو جائے تو ایسا شخص قتل عمد کا مرتکب کہلائے گا۔ اللہ تعالیٰ کے نزدیک بھی بلا سبب قتل انسانی سب سے بڑا جرم اور نا پسندیدہ فعل ہے۔ انسانی زندگی کو نہ صرف قانون بلکہ قرآنی احکامات کے تحت بھی محترم قرار دیا گیا ہے اور بلا سبب قتل انسان کو قتل انسانیت کہا گیا ہے۔ غیرت کے نام پر قتل بھی انہی جرائم میں شامل ہے جن پر ہماری اعلیٰ عدالتوں نے نہ صرف نا پسندیدگی کا اظہار کیا ہے بلکہ راجح الوقت قانون کے تحت قابل مواخذہ جرم قرار دیا ہے۔

اس ضمن میں چند اہمیت کے حامل فیصلے جات کا جائزہ پیش کیا جا رہا ہے، عدالت عظمیٰ (Supreme Court)

کا ایک حالیہ فیصلہ بعدوان محمد اکرم خان بنام ریاست مطبوعہ (PLD 2001 SC 96) قابل ذکر ہے اس مقدمہ میں استغاثہ کے مطابق ملزم نے رانقل سے فارگ کر کے مقتول کو قتل کر دیا ملزم نے اپنے بیان زیر دفعہ 344 ضابطہ نو جداری یہ موقف اختیار کیا کہ مقتول کے ماموں زاد کے اس کی بہن کے ساتھ ناجائز تعلقات تھے جو کہ وقوعہ کے روز اس نے اپنی بہن کو کھیتوں کے پاس مقتول سے باتیں کرتے دیکھا اس کا خیال تھا کہ مقتول اپنے ماموں زاد کا پیغام اس کی بہن کے لئے لایا ہے یا وہ اغوا کرنے آیا ہے اس پر غیرت کے زیر اثر اس نے مقتول پر فائر کر دیا اور گھر جا کر واقعہ اپنے والد کو بتایا جس نے اسے پولیس کے سامنے پیش کر دیا۔ سیشن جج نے 88-5-28 کو ملزم کو سزائے موت سنائی جس کے خلاف ملزم نے عدالت عالیہ (High Court) میں اپیل دائر کی جو خارج کر دی گئی۔ عدالت عظمیٰ میں یہی مقدمہ بطور اپیل دائر کیا گیا جس پر عدالت عظمیٰ نے عدالت عالیہ کا فیصلہ بحال رکھتے ہوئے ملزم کی بیان کردہ کہانی بابت قتل، وجہ غیرت تسلیم نہ کیا اور قرار دیا کہ کسی کو بھی قانونی اور اخلاقی لحاظ سے یہ حق نہیں کہ وہ غیرت کے نام پر قانون اپنے ہاتھ میں لے لے۔ مزید برآں کہ قانون یا مذہب غیرت کے نام پر کسی کو قتل کرنے کی اجازت نہیں دیتا ایسا عمل قابل نفرت جرم اور آئین کے بنیادی تقاضے کے خلاف ہے جس کے مطابق کسی انسان کی جان، جائداد یا آزادی کو ماسوائے قانونی عمل کے سلب نہیں کیا جاسکتا۔ آمر میں عدالت عظمیٰ نے قرار دیا کہ اس مقدمہ میں غیرت کا دفاع سزائیں کی کاسبب بھی قرار نہیں دیا جاسکتا اور مقدمہ کی سزائے موت بحال رکھی گئی۔

اسی قسم کے واقعات سے متعلق ایک اور مقدمہ بعدوان عبدالزہیر بنام ریاست مطبوعہ 2000 SCMR 406

میں اگرچہ معاملہ براہ راست سیاہ کاری سے متعلق نہیں تھا تاہم عدالت عظمیٰ (Supreme Court) کے 7 فاضل جج صاحبان نے سیاہ کاری کے ضمن میں لئے گئے طیش کے عذر کو بطور دفاع رد کر دیا خاص طور پر ایسے مقدمات میں جس میں بیوی، بہن یا دیگر کسی خاتون رشتہ دار کا قتل اس کے مرد رشتہ دار کے ہاتھ سے ہوا ہو اور جس کو سیاہ کاری کے الزام میں قتل کیا ہو عدالت عظمیٰ نے اس مقدمہ میں ملزمان کی ماتحت عدالت سے دی گئی 12 سال کی سزا کو بڑھا کر عمر قید سخت میں

تبدیل کر دیا۔

عدالت نے اپنے فیصلے میں تحریر کیا کہ اسلامی قوانین کے تحت فوری اشتعال کا دفاع یا غیرت کا دفاع قاتلوں کو میسر نہیں ہے ماقبل اسلام خواتین کو ملکیت کے طور پر سمجھا جاتا تھا، اسلام نے خواتین کو مردوں کے برابر مساوی حیثیت دی۔ آیت نمبر ۳۲ سورۃ الحزاب اور آیت نمبر ۲۲۸ سورۃ البقرۃ میں اس بات کو بالکل واضح کیا گیا ہے کہ خواتین اپنے حقوق میں مردوں کے مساوی ہیں۔ اسلام نے میاں بیوی میں عقیدگی کی اجازت انتہائی استثناء کی حالت میں دی ہے مرد اپنی بیوی کو محض شک کے بناء پر کہ وہ بدکار قرار نہیں دے سکتا۔ شوہر کو اس کا بدکار ہونا ثابت کرنا پڑے گا اور چار گواہان جو کہ تزکیہ شہود پر پورا اترتے ہوں، کے ذریعے الزام ثابت کرنا پڑے گا۔ ایک صحابی نے اپنا مقدمہ حضور کے پاس پیش کیا آپ نے صحابہ سے فرمایا کہ الزام کو ثابت کرنے کے لئے ۴ گواہ پیش کریں بصورت دیگر صحابی پر از خود حد لاگو ہو سکتی ہے۔ جس پر صحابی نے عرض کیا کہ اس کے پاس الزام ثابت کرنے کے لئے ۴ گواہ تو نہیں لیکن وہ اللہ کی قسم کھا کر کہہ سکتا ہے کہ اس نے سچ کہا ہے۔ جیسا کہ قرآن پاک میں اس کے بارے میں ارشاد ہوتا ہے:-

جو لوگ اپنی بیویوں پر بدکاری کی تہمت لگائیں اور ان کا کوئی گواہ بجز ان کی ذات کے نہ ہو تو ایسے لوگوں میں سے ہر ایک کا ثبوت یہ ہے کہ چار مرتبہ اللہ کی قسم کھا کر کہیں کہ وہ سچوں میں ہیں۔ (۲)  
اور پانچویں مرتبہ کہے کہ اس پر اللہ تعالیٰ کی لعنت ہو اگر وہ جھوٹوں میں سے ہو۔ (۷)  
اور اس عورت سے سزا اس طرح دوہو سکتی ہے کہ وہ چار مرتبہ اللہ کی قسم کھا کر کہے کہ تمہیں اس کا مرد جھوٹ بولنے والوں میں سے ہے۔ (۸)

اور پانچویں دفعہ کہے کہ اس پر اللہ تعالیٰ کا غضب ہو اگر اس کا خاوند سچوں میں سے ہو۔ (۹)

عدالت عالیہ بلوچستان کا ایک حالیہ فیصلہ مقدمہ بعدنوان محمد خان بنام ریاست و دیگر مطبوعہ (2001 PCrL)

(1766) اپنی نوعیت کے اعتبار سے اہمیت کا حامل ہے استغاثہ کے مطابق ملزم نے غیرت کے نام پر دو قتل کئے تھے جس میں ملزم نے اپنی بیوی اور دوسرے شخص کو قتل کیا تھا۔ بیوی کی لاش گھر کے اندر پائی گئی تھی جبکہ دوسرے شخص کی لاش گھر سے باہر کالج کے احاطے کے اندر پائی گئی تھی جہاں مقتول چوکیدار تھا۔ فاضل جج صاحبان نے اپنے فیصلے میں مولانا تقی عثمانی کے اس فیصلے پر اٹھارہا کیا جو کہ مقدمہ بعدنوان وفاق بنام گل حسن مطبوعہ (1998 PLD SC 633) میں درج ہے۔ عدالت عالیہ نے مولانا تقی عثمانی کے جس اقتباس پر اٹھارہا کیا اس کے مطابق کسی خاتون کو مارنا اسلامی تعلیمات کے خلاف ہے ہم اسلام کے لئے اپنی محبت کو اظہار کرتے ہیں اور اس کے اطلاق کی بات بھی کرتے ہیں لیکن ہم خواتین کے معاملے میں قرآن و سنت کے واضح احکامات کو نظر انداز کر دیتے ہیں۔ درجنوں معصوم خواتین کا غیرت کے نام پر قتل کیا جا چکا ہے۔ اللہ تعالیٰ نے اس کو درجہ اہلیت میں ختم کر ڈالا اور اسی لئے اسلام کے ابتدائی ادوار میں اس قسم کے واقعات کا اندراج نہیں ہوا۔ آخر میں فاضل جج صاحبان اس نتیجے پر پہنچے کہ ملزم نے سوچے سمجھے منصوبے کے تحت ایک قتل کرنے کے بعد اپنی بیوی کا قتل بھی کر ڈالا تاکہ اس کو غیرت کا نام دے سکے۔ عدالت کے فیصلے کے مطابق بالفرض ایسا ہوا بھی ہو تب بھی غیرت کے نام پر قتل کرنے کی گنجائش ملتی تو انہیں میں اور نہ ہی اسلامی قوانین میں ہے اور نہ اس قسم کے نام نہاد رسم و رواج کی معاشرے میں اجازت ہونی چاہیے۔ عدالت نے سیشن کورٹ کی عمر قید کی سزا کو مزائے موت میں تبدیل کر دیا۔

اسی طرح عدالت عالیہ لاہور نے اپنے ایک حالیہ فیصلے میں کمرشل ایپل نمبر ۱۹۹۹ء بعدنوان ریاست بنام

عبدالحمید میں ملزم کو دی جانے والی عمر قید کی سزا بڑھا کر سزائے موت میں تبدیل کر دیا۔ عدالت عالیہ کا یہ فیصلہ اس لحاظ سے بھی قابل تحسین ہے کہ اس کی نظر میں کسی انسان کو غیرت کے نام پر قتل کرنے کی اجازت نہیں دی جاسکتی۔ واقعات مقدمہ کے مطابق مقتول نے اپنی ۱۴ سالہ بھانجی اور اسی گاؤں کے رہنے والے ۱۸ سالہ نوجوان کو ناجائز تعلقات کے شک کی بناء پر قتل کر دیا تھا اور بیان کیا کہ وہ دونوں کو کپاس کے کھیت میں قابل اعتراض حالت میں دیکھ کر اپنے جذبات پر قابو نہ پاسکا اور اس نے ان دونوں کو قتل کر دیا۔ جبکہ عدالت اس امر کے پیش نظر کہ مقتولین کی لاشیں نہ صرف یہ کہ چارپانچ گز کے فاصلے پر پڑی تھی بلکہ ان کے پوشیدہ نی پارچہ جات بھی جسم پر موجود تھے مقتول کے بیان کردہ طیش برناتے غیرت کو مسترد کر دیا۔

**مزید معلومات کیلئے حسب ذیل پتہ پر رابطہ کیا جاسکتا ہے۔**

رہسچ آفیسر II

لاء اینڈ جسٹس کمیشن آف پاکستان

فون نمبر 051-9209412, 9220483

فیکس نمبر 051-9214416

ای میل ljcp@ljcp.gov.pk